

## ĠUŻA MIFSUD U L-PAPA

Il-bxara tal-miġja tal-Papa Benedittu XVI f'Malta żgur li qanqlet fost hafna minna ferh spiritwali. Min hu ftit biered jew saħansitra ma jemmen f'xejn jew jemmen biss f'dak li jaqbillu, ftit li xejn jista' jifhem dan il-ferh. Personalment din il-miġja ġabitli wkoll hafna memorji ta' kemm il darba Ġuża kienet ikkomunikat mal-Papa Gwanni Pawlu II u kemm kienet issemnih u tfahhru waqt il-laqgħat ta' talb fil-Girgenti.

### SILTJET MINN ITTRI

Kienet diversi l-ittri li matul iż-żmien Ġuża Mifsud kienet kitbet lil dan il-Papa Kbir u Qaddis. F'ittra li ġġib id-data tat-12 Marzu 1984, Ġuża kitbet hekk, "Għażiż Santita, il-Madonna ilha żmien twil tghidli biex nitlob ghalik... Dan huwa kliem tal-Madonna, 'Għid lill-Qdusija Tiegħu il-Papa, illi jiena kuntenta hafna bih. Ikompli jahdem aktar u kemm jista. Il-Mulej u jiena qegħdin dejjem miegħu biex ikompli jgħaqqad lid-dinja kollha fil-paċi... Ghidlu jagħmel kuraġġ u jqawwi qalbu.' ...

Għażiż Santita, il-Madonna qaltli, 'Għid lill-Qdusija Tiegħu il-Papa biex jgħid hafna rigward fuq dawk l-erwieh illi huma kkonsagrati lill-Mulej. U dawn l-erwieh ikkonsagrati lill-Mulej huma il-Papa, Kardinali, Isqfijiet, saċerdoti, patrijiet u kull min hu taht il-kundizzjoni tal-Papa, speċjalment dawk illi huma reliġjużi... Saċerdot mhux biżżejjed illi jagħmel il-quddiesa u jkun fil-konfessjonarju, imma jrid jobdi u jumilja ruhu għax meta jumilja ruhu jkun jista' jagħti eżempju.' Il-Madonna qaltli illi l-iżjed li joghġob lilha hija l-umilta..."

F'ittra oħra bid-data 30 ta' Mejju 1984, reġgħet kitbet dwar is-saċerdozju kif ġej: "Jiena x'hin kont qegħda nitlob, għal habta ta' xis-siegha ta' billejl tat-30 ta' Mejju 1984, u l-ġurnata kienet l-Erbgħa, dak il-hin kont qegħda nitlob għal-qdusija tas-saċerdoti u meta smajt il-lehen ta' l-għażiża Ommi Marija, qaltli, 'Binti, kompli itlob għax għandek bżonn li titlob għall-qdusija tas-saċerdoti. Binti, nixtieqek hafna li tibgħat lis-suċċessur ta' San Pietru biex din il-biċċa xogħol rigward ta' l-erwieh ikkonsagrati lill-Mulej u lil Ibni, jagħmilha u jirrangħa anki għal min ikun ġej warajh għax hemm hafna x'tirrangħa fuq dan is-suġġett.' ...

Il-Madonna qaltli, 'Is-saċerdot huwa l-mimmi ta' għajnejn Kristu u Kristu kien illi għamel is-saċerdot. Imma ma jfissirx illi s-saċerdot ma għadux il-mimmi ta' għajnejn Kristu. Ibda mis-suċċessur ta' San Pietru li għandkom preżenti. Qed

jagħti eżempju haj tal-fidi ta' Kristu. U jiena lil dan il-Papa qed nġinu hafna biex ikompli jahdem b'dan l-entuzjażmu li qed ifahhar lill-Mulej, lil Ġesu u lili u ta' min ifahhar il-ġest sabih u qaddis tiegħu. U issa għall-imhabba tiegħi, nixtieqek illi inti tibgħat tghidli li l-Madonna qaltlek biex is-saċerdot ikompli jwettaq il-virtu tal-kastita u taċ-ċelebat u ma' jkomplix jgħarraq is-sitwazzjonijiet tiegħu fid-dlam."

Jiena Ġuża illi jiena ha nżid dan li ġej. J'Alla inti ddum mitt sena oħra haj u anki iżjed. Għażiż Santita', imma jiena lill-Madonna smajtha tghidli biex inti thalli bil-miktub biex iċ-ċelebat tas-saċerdoti jiġi b'hafna stima u ma jinhall qatt."

F'ittra oħra li hija bla data hemm miktub hekk, "Għażiż Missieri, Qdusija tiegħek Papa Gwanni Pawlu II, għadirmi, skużani għax jiena bla skola u dghajfa hafna. Jiena wahda mill-iktar dghajjfin fost uliedek, Gużepa Mifsud ta' 16, St. James Street, Siġġiewi, Malta.

Għażiż Qdusija tiegħek, il-Papa, inti lili ma tafnix, imma jiena lilek nafek hafna permezz ta' l-għażiża Ommi Marija. Kemm-il darba kienet tiġi tispirani fis-sieghat tallejl u kienet tghidli, "Binti, dan il-Papa ta' żminijietkom aktar kemm qiegħed jagħmel ġid aktar is-salib qed jiġri warajh." Ġiet li kont nisma' lil l-għażiża Ommi Marija titlob ghalik u jiena niltaqa' ma qalbha u nibdew nitolbu ghalik it-tnejn. Meta għamlulek l-attentat fuq hajtek, il-Madonna darba urietni lilek f'viżjoni u rajtek fuq is-sodda b'dak is-sebgha ta' wara, iż-żgħir iqattar id-dem u jiena lill-Madonna għidtilha, "Madonna, dawn kollha dñubiet biex ipatti għalihom dana r-ruh qaddisa."

Għażiż Qdusija Tiegħek il-Papa, dan il-Bambin jippermettiegħ aktarx fuq dawk li jkunu jhobbuh."

Qaltli, "għidli li l-Madonna qaltli li inti l-melħ ta' l-art, fjamma tixgħel fuq kull muntanja tad-dinja." Qaltli, "għidli biex jgħid kemm jista' l-fidili biex jagħmlu ir-reċita tar-rużarju, għax id-dinja għandha bżonn ta' hafna talb, u min jista' anka penitenza għandu jagħmel għal bżonnijiet tad-dinja. Kellmu hafna fuq il-gwerer," qaltli, "Alla halaq id-dinja mhux biex tiġi mfarrka bil-gwerer, imhabba xi erba' boloh b'rashom iebes biex taparsi kemm huma bravi, ifarrku d-dinja biċċa biċċa u hadd ma jista' jirbah." Qaltli, "anka fuq il-gzejjer ta' Malta, dawn l-abbużi u din il-mibgheda għandha bżonn tinqata'."

### IL-PROFEZIJA

Fil-laqgħa ta' talb li saret il-Girgenti fid-9 ta' Ottubru 1988 Ġuża qalet, "... Issa jiena ha nġhidilkom illi l-Madonna qaltli, 'Tibżax, tibża minn hadd, kompli xerred il-paċi f'artek u fid-dinja kollha... Il-Vigarju ta' Kristu... il-Papa qiegħed jissogra biex iġib il-paċi fid-dinja.'" Għandu hafna għedewwa kontra tiegħu... imur ġol-komunisti, imur ġol-gwerer, imur kullimkien.' Qaltli biex min jista' jagħmel memento għalih jew jgħid Ave Maria lill-Madonna..."

Qabel spiċċat il-laqgħa reġgħet fakkret lill-folla sabiex kulhadd jitlob għall-bżonnijiet tal-Papa Gwanni Pawlu II peress li dan kien ser jiltaqa' ma' xi nkwieta.

Ta' min jgħid li jumejn wara l-laqgħa ta' Ottubru, eżattament fil-11 ta' Ottubru 1988, waqt li l-Papa Gwanni Pawlu II kien qiegħed fi Strasbourg jindirizza l-Parlament Ewropew, Rev. Ian Paisley, Protestant Irlandiż beda jgħajjar lill-Papa antikrist. Barra minn hekk Paisley beda jxejjer bandiera hamra li fuqha wkoll kellha miktub 'Gwanni Pawlu II antikrist'.

### MONS. BUONTEMPO, ĠUŻA U L-PAPA GWANNI PAWLU II

F'intervista li Mons. Buontempo kien ta ftit ġimghat qabel ma miet, huwa rrakkonta kif mar għand Ġuża Mifsud l-ewwel darba fis-26 ta' Marzu 1984. Huwa qal hekk: "Darba minnhom huti s-sorijiet, naturalment ilu s-snin, qaluli, 'Sejrin għand wahda li tghid li tkellimha l-Madonna.' Jien għidtilhom, 'Isma, mhux għax tghid li tkellimha l-Madonna ser niġi magħkom, imma ser niġi magħkom biex inkun naf lil din il-persuna.' Ikkonvinċewni u morna s-Siġġiewi. Habbatna l-bieb u fethitilna u l-ewwel kelma li qaltli, 'Għandi bżonnok.' Jiena għidt kif għandha bżonn din, hi qatt ma ratni, jien qatt ma kellimtha, kien diġa il-bidu.

Imbagħad bdejna nitkellmu dwar x'kellha bżonn. Qaltli, 'Għandi dan l-inkwadru,' - kellha nkwadru tal-Madonna mzejjen bl-isfar u l-abjad biex tibgħatu l-Papa. Kien tqil naturlament dan l-inkwadru, bil-figura tal-Madonna. Għidtilha, 'Jien kumbinazzjoni din il-ġimgha sejjer Ruma, imma kif ha nagħmel biex naqbad u niehdu dan il-inkwadru?'

Qaltli, 'Hsiebtlek għal kollox. Hawn guvnott jiġi miegħek, jżommu hu u ppreparajtkom ukoll biex meta taslu Ruma tmorra għand wahda soru u din tippreparalkom il-biljetti għal udjenza mal-Papa.'

Jien ma kellix bżonn min jagħmilli biljetti, kelli biżżejjed hbieb kieku ridt Ruma, imma jiena umiljajt ruhi, baxxejt rasi u aċċettajt li mmorra hemmhekk. Issa dan kien diġa l-ewwel pass illi ġaġħalni nidhol fija nnifsi u nġhid, 'Imma din il-mara minn hi?' Qatt ma ltaqajt

magħha, qatt ma kellimtha, ma kinitx tafni, ma kontx nafha. Imbagħad aċċettajt, morna Ruma, kif wasalna morna fejn qaltilna hi, kien hemm telgħa tal-bejati Pawli biex immorra nkellmu lil din is-soru. Insomma tatna l-biljetti, jiena poġġejthom fil-but. Waslet il-ġurnata ta' l-udjenza u sib t li dawn il-biljetti kienu jintitolawna għal fuq il-balavostri, jiġifieri 'l fuq hafna, il-Papa kien jidher daqshekk. Ghidt, 'Kif ha nagħmel biex nagħtihulu dan l-inkwadru...?'

Pero ahna u telghin kien hemm ufficiċju u kien hemm miktub li min irid ihalli xi haġa lill-Papa ihalliha hawnhekk... Insomma morna, dhalna f'dan l-ufficiċju u għidtlu, 'Jiena għandi dawn l-affarijiet.'

Issa nagħmel parentesi ċkejna, ma kinux biss dawn l-imbieriek ta' kwadru, tatni ruxxmata dokumenti, qalti, 'Ittraduċihom bit-Taljan' u għamilt kopja tagħhom biex inkun nista' nhallihom lill-Papa, kemm domt hemmhekk jiġifieri, għaliex ahna mhux mill-ewwel morna, u dawn id-dokumenti kollha flimkien ma' dan l-imbieriek ta kwadru hallejthom hemmhekk, hadli ismi u l-indirizz, qalli, 'Tircievi konferma li dawn waslulu lill-Papa' u ergajna lura.

Għidtilha, 'Ġuż', għax imbagħad morna għandha naturalment, għidtilha, 'Jiena, lill-Papa ma tajthomlux f'idejh imma hallejthomlu hemmhekk. Tikkonfondi xejn għax dan żgur ser jiktiblek.'

Għaddew xi tliet xhur u nirċievi telefonata min-Nunzjatura Appostolika u min kien hemm qalli, 'Għandi bżonn inkellmek.' Tani l-appuntament u mort hemmhekk, u qalli, 'Dawk l-affarijiet kollha li hallejt lill-Papa waslulu.' Ma tagħnix dokument imma qalli li waslulu u dan ikkonvinċini."

Nerġgħu lura għall-prezent. Nitolbu lil Alla għall-Papa Benedittu li wkoll ihabbat wiċċu ma' hafna tfixkil fil-hidma tiegħu. Għal hafna jidher li l-uniku interess tagħhom hu biss dak li jippruvaw iwaqqgħu għaċ-ċajt kullma hu reliġjuż, kullma għandu x'jaqsam mal-Knisja ta' Kristu.

Nittamaw li din il-miġja ma tkunx biss sempliċi żjara statali iżda thalli l-marka tagħha fuq il-Maltin u l-Għawdxin kollha. Nitolbu li meta s-Suċċessur ta' San Pietru jitlaq minn gżiritna tibqa' fostna l-heġġa biex nersqu dejjem aktar lejn il-Mulej.

Sylvana Spiteri LL.D

## AVVIŻI IMPORTANTI

### IT-2 TA' MEJJU 2010

Dak inhar niffestegġjaw l-erbgha u ghoxrin sena minn meta Ġuża Mifsud tellgħet l-istatwa tal-Madonna fil-Girgenti. Hija haġa sabiha li dakinhar niltaqghu ilkoll flimkien, nitolbu flimkien u niringrazzjaw lis-sema flimkien. Inhegġgikom minn issa sabiex iżżommu dan l-appuntament mal-Madonna. Hi qatt ma tonqos mill-ghajjnuna tagħha, ejjew ahna wkoll nagħtu s-sehem tagħna!

### IS-6 TA' ĠUNJU 2010

Laqgħa ohra importanti fejn bil-permess ta' Mons. Arċisqof ser nagħmlu Adorazzjoni Ewkaristika fil-preżenza ta' Ġesu Sagramentat. Ejjew halli flimkien infahhru lil Ġesu u npattu għad-disprezzi li huwa jirċievi minn tant bnedmin.

## GRAZZI LILL-FRERES

F'isem il-Kumitat Moviment Madonna tal-Konsagrazzjoni u d-devoti tal-Madonna niringrazzja lil Freres tal-Gzira, b'mod speċjali lil Bro. Emanuel tal-paċenzja li ha sabiex jiġbor id-dokumenti marbuta mal-Girgenti li kellu l-mibki Bro. Victor. Dawn id-dokumenti ġew mgħoddija lill-Kumitat u ġew klassifikati skond in-natura tagħhom. Jispikka fuq kollox kemm Bro. Victor kellu għal qalbu dan il-fuljett. Kien welldu hu u għal snin twal kien l-Editor apparti li kien ukoll jiehu hsieb l-istampar tiegħu u kien iqassam mijiet ta' kopji, kemm b'idejn kif ukoll bil-posta. Kien ukoll jagħmel hiltu sabiex jiġbor id-dettalji tal-grazzji maqlugħa u tispikka wkoll id-dedikazzjoni kbira li biha kien iwieġeb lil kull min kien jiktiblu. Żgur li llum qed jahsad il-frott tax-xogħol tiegħu. Mulej agħti lil Bro. Victor u lill-membri mejtin l-ohra tal-Moviment il-mistrieħ ta' dejjem....

## TALBA

Sinjur Alla ta' l-Eżerċiti ixhet il-harsa tiegħek fuqi, twarrabx idejk minni u żommni dejjem marbut/a mal-volontà mqaddsa tiegħek. Mulej, nadurak, imbierkek u nfahhrek u filwaqt li niżżik hajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. Glorja lill-Missier...

## GRAZZI MAQLUGHA

- M. Azzopardi mill-Belt kitbet biex tiringrazzja lil Alla li bl-interċessjoni tal-Madonna qalghet il-grazzja li f'Ġunju 1988 kienet wahda minn dawk li kienu preżenti l-Girgenti u rat il-fenomeni li sehh dakinhar. Tghid li dakinhar rat is-salib u l-Ostja u li din id-dehra tibqa' f'mohħha u f'qalbha għal dejjem.
- N.N. kitbet din l-esperjenza: Xi tnejn u ghoxrin jew tlieta u ghoxrin sena ilu marret għand Ġuża flimkien ma' qaribha tagħha. Lil qaribha tagħha Ġuża qaltilha biex ma thallix lit-tobba jmissulha jdejha għax il-Madonna kienet ser tfejjaqha, kif filfatt ġara. Tkompli tikteb hekk: "F'hin minnhom rajna l-Madonna jitla' l-kulur f'wicċha u tgholli ghajnejha 'l fuq u ahna t-tnejn harisna lejn xulxin bla ma għidna kelma. Ġuża staqsiet x'ġara u ahna wegibniha li ma kien ġara xejn. Ġuża baqgħet tinsisti u x'hin għidnilha x'rajna (bla ma wrejna lil xulxin x'se nghidu), Ġuża qalet li l-Madonna kienet qed titlob lil Binha għax dak kien il-hin li johorġu l-haddiema mix-xogħol u l-volum ta' dagħa li jsir il-Madonna ma kinitx tifilhu. Kompliet tghidilna li l-Madonna kienet ferhana bina għax dik il-mossa ma tagħmilhiex ma' kulhadd."
- C. Curmi minn Ghawdex tiringrazzja lil Alla għall-grazzja li qalghet bl-interċessjoni ta' Ġuża Mifsud.
- A. Xuereb mill-Birgu tiringrazzja lil Alla għall-grazzja li qalghet bl-interċessjoni tal-Madonna tal-Konsagrazzjoni u ta' Ġuża Mifsud.
- J. Grech minn Ghawdex tiringrazzja lil Alla għall-grazzja li qalghet bl-interċessjoni tal-Madonna tal-Girgenti.

**DIKJARAZZJONI:** Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu sopranaturali fil-fatti msemmija hawnhekk. Dan il-ġudizzju jstennieh mill-Awtorità tal-Knisja.

## AVVIŻI

1. Il-laqgħat li jmiss se jsiru kif ġej:  
Il-Hadd 4 ta' April 2010 fil-5.30p.m.  
Il-Hadd 2 u 16 ta' Mejju 2010 fis-6.00p.m.  
Il-Hadd 6 u 20 ta' Ġunju 2010 fis-6.30p.m.  
Il-Hadd 4 u 18 ta' Lulju 2010 fis-6.30p.m.  
Il-laqgħa tat-2 ta' Mejju 2010 li tahbat f'gheluq l-24 sena mit-tqegħid ta' l-istatwa tal-Madonna fil-Girgenti tibda b'pellegrinaġġ minn tarf it-triq il-qadima.
2. Dawk li qalghu xi grazzja huma mhegġa li jiktbulna l-grazzja u jagħtuna kemm jistghu dettalji dwarha. Tinsewx tiktbu isimkom, l-indirizz u n-numru tat-telefown. Grazzji mingħajr isem shih, indirizz u numru tat-telefown ma jiġux ikkunsidrati. Jekk ma tkunux tridu li jidher isimkom fuq il-fuljett dan ma jiġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejjan tagħkom.
3. Inhegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistghu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD iehor "Nitolbu ma' Marija" li jinkludi r-rużarji b'lehen Ġuża Mifsud. Dawn il-kotba u DVDs jistghu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wiehed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, *DVDs* u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.

L-indirizz tal-website tal-Moviment Madonna tal-Konsagrazzjoni huwa dan li ġej:  
[www.ourladyofconsecration.org](http://www.ourladyofconsecration.org)



"Il-Madonna qaltli, 'F'dawk l-inhawi tal-Girgenti, jiena rrid li jkun hemm l-ghuda tas-salib ... Dak qiegħed fejni bhala rahan ta' fidwa, mhux biss għal-gzejjer ta' Malta u Ghawdex tagħkom, imma għad-dinja kollha."

Ġuża Mifsud  
Frar 1987

Il-Kumitat Moviment Madonna tal-Konsagrazzjoni  
javgura Ghid Hieni  
lill-membri kollha tal-Moviment,  
lill-qarrejja ta' dan il-fuljett,  
lill-Maltin u l-Ghawdxin u l-proxxmu kollu.  
Ġesu qalilna, "Jien hu l-qawmien u l-hajja. Kull min jemmen fija, wkoll jekk imut ighix u kull min ighix u jemmen fija, dan ma jmut qatt."